

मुख्य समाचार

- प्रधानमन्त्रीले भोलि ११ लाख नयाँ लखपति दिदीलाई प्रमाणपत्र दिनका साथै सम्मान गर्नुहुने
- गृहमन्त्री श्री शाहले वामपन्थी उग्रवादबाट प्रभावित क्षेत्रमा सुरक्षा र विकास सम्बन्धी मुद्दा र कार्य योजनाको गर्नुभयो समीक्षा
- नेपाल दुर्घटनामा परी ज्यान गुमाएका मानिसहरूको शव र घातिहरूलाई भारत ल्याउने कामको अनुगमन गर्न राज्यमन्त्री सुश्री रक्षा खडसे काठमाडौंमा
- भारतलाई 52 मिलियन डलरभन्दा धेरै मूल्यका उन्नत पनडुब्बी रोधी युद्ध उपकरण बचन अमेरिकाले दियो स्वीकृति
- अमेिकासँग रक्षा क्षेत्रमा काम गर्न भारत तयार रहेको रक्षा मन्त्रीको भनाई
- भारतको पहिलो पुनः प्रयोज्य हाइब्रिड रकेट रूमी -1 को सफल प्रक्षेपण
- क्रिकेटर शिखर धवनले अन्तर्राष्ट्रिय तथा घरेलु क्रिकेटबाट गरे सन्यासको घोषणा

प्रधानमन्त्री-महाराष्ट्र-राजस्थान

प्रधानमन्त्री श्री नरेन्द्र मोदीले भोलि महाराष्ट्रको जलगाउँ र राजस्थानको जोधपुर भ्रमण गर्नु हुनेछ। उहाँ लखपति दिदी सम्मेलनमा सहभागी हुन बिहान जलगाउँ जानु हुनेछ । जलगाउँमा प्रधानमन्त्रीले ११ लाख नयाँ लखपति दिदीलाई प्रमाणपत्र र सम्मान गर्ने

कार्यक्रम छ। उहाँले देशभरिका लाखपति दिदीहरूसँग पनि कुराकानी गर्नुहुनेछ। प्रधानमन्त्रीले अढाई हजार करोड रुपियाँको कोष पनि जारी गर्नुहुनेछ, जसबाट स्वयम्-सहायता समूहका लगभग 48 लाख सदस्यहरू लाभान्वित हुनेछन्। उनीहरूलाई 5 हजार करोड रुपियाँको बैंक ऋण पनि वितरण गर्नु हुनेछ, जसबाट स्वयम्-सहायता समूहका लगभग २६ लाख सदस्यहरू लाभान्वित हुनेछन्। लाखपति दिदी योजना सुरु भएदेखि एक करोड महिला लाखपति दिदी बनिसकेका छन्। सरकारले तीन करोड लाखपति दिदी बनाउने लक्ष्य राखेको छ।

साँझ प्रधानमन्त्री श्री मोदी राजस्थानको जोधपुर जानु हुनेछ। उहाँ राजस्थान उच्च न्यायालयको हीरक जयन्तीको समापन समारोहमा प्रमुख अतिथि रहनु हुनेछ। श्री मोदीले राजस्थान उच्च न्यायालय संग्रहालयको पनि उद्घाटन गर्नु हुनेछ।

प्रधानमन्त्री पोल्याण्ड - युक्रेन

पोल्याण्ड र युक्रेनको सफल भ्रमण सकेर प्रधानमन्त्री श्री नरेन्द्र मोदी आज दिउँसो स्वदेश फर्किनु भयो। भ्रमणका क्रममा प्रधानमन्त्री श्री मोदीले पोल्याण्डका प्रधानमन्त्री श्री डोनाल्ड ट्रस्कसँग वार्सामा भेटवार्ता गर्नुभएको थियो। युक्रेनमा प्रधानमन्त्री श्री मोदी र युक्रेनका राष्ट्रपति श्री भ्लोदिमिर जेलेन्स्कीबीच कीभमा प्रतिनिधिमण्डलस्तरीय बैठक भएको थियो।

बैठकमा युक्रेनमा सामुदायिक विकास परियोजना, लागुऔषध नियन्त्रण मापदण्ड, सांस्कृतिक आदानप्रदान र कृषिलगायत विभिन्न क्षेत्रमा द्विपक्षीय सम्बन्धलाई सुदृढ गर्न चारवटा सम्झौता पत्रमा हस्ताक्षर भएका थिए।

अमित शाह

गृहमन्त्री श्री अमित शाहको अध्यक्षतामा आज छत्तीसगढको राजधानी रायपुरमा देशका नक्सल प्रभावित राज्यहरूको अन्तरराज्यीय समन्वय समितिको बैठक बस्यो। बैठकमा केन्द्रीय गृहमन्त्रीले वामपन्थी उग्रवादबाट प्रभावित क्षेत्रमा सुरक्षा र विकास सम्बन्धी मुद्दा र कार्य योजनाको समीक्षा गर्नु भयो। बैठकमा छत्तीसगढका मुख्यमन्त्री श्री विष्णु देव साई, केन्द्रीय गृह राज्यमन्त्री श्री नित्यानन्द राय, छत्तीसगढका उपमुख्यमन्त्री श्री विजय शर्मा पनि सहभागी हुनुहुन्थ्यो।

छत्तीसगढ, झारखण्ड, ओडिशा, मध्य प्रदेश, आन्ध्र प्रदेश, तेलंगाना अनि महाराष्ट्रका मुख्य सचिवहरू र पुलिस महानिर्देशकहरू साथै केन्द्र र राज्य सरकारका वरिष्ठ अधिकारीहरू यस बैठकमा सहभागी थिए।

खडसे-नेपाल सडक दुर्घटना

नेपालको तनहुँ जिल्लामा हिजो भएको सडक दुर्घटनामा परी ज्यान गुमाएका मानिसहरूको शव र घातिहरूलाई भारत ल्याउने कामको अनुगमन गर्न युवा मामिला तथा खेलकुद राज्यमन्त्री सुश्री रक्षा खडसे नेपालको राजधानी काठमाडौँमा हुनुहुन्छ। हिजो मसूर्याङ्दी नदीमा भएको सडक दुर्घटनामा २७ जना भारतीय नागरिकले ज्यान गुमाएको काठमाडौँस्थित भारतीय दूतावासले जनाएको छ ।

घातिहरूको उपचार र मृत्यु भएकाहरूको शवलाई छिर्भन्दा छिर्भन्दा भारत ल्याउनका लागि काठमाडौँस्थित भारतीय दूतावासले स्थानीय प्रशासन र अस्पताल व्यवस्थापनसँग निरन्तर सम्पर्क गरिरहेको छ।

यसैबीच, भारतीय वायुसेनाको विमानले बस दुर्घटनामा मारिएका तीर्थयात्रीको शव भारत ल्याउने भएको छ । प्रधानमन्त्री श्री नरेन्द्र मोदीले यस दुर्घटनाप्रति गहिरो समवेदना प्रकट गर्नुभएको छ।

अमेरिका भारत -पनडुब्बी

अमेरिकी विदेश मन्त्री श्री एन्थोनी ब्लिन्केनले 52 मिलियन डलरभन्दा धेरैको अनुमानित लागतमा बहु-भूमिका **MH-60R Seahawk** हेलिकप्टरहरूका लागि भारतलाई एन्टी-सबमरिन सोनोबोयस युद्ध प्रणाली र सम्बन्धित उपकरणको सम्भावित बिक्रीलाई अनुमोदन गर्नुभएको छ। डिफेन्स सेक्युरिटी कोअपरेसन एजेन्सीले हिजो अमेरिकी कांग्रेसलाई सम्भावित बिक्रीका बारेमा सूचित गर्दै आवश्यक प्रमाणीकरण जारी गर्‍यो। यो प्रस्तावित बिक्रीले भारत-अमेरिका रणनीतिक र रक्षा सम्बन्धलाई सुदृढ बनाउनेछ र **MH-60R** हेलिकप्टरहरू मार्फत पनडुब्बी रोधी युद्ध सञ्चालन गर्ने भारतको क्षमतामा थप सुधार गर्नेछ। भारतीय नौसेनाले यस वर्ष मार्चमा **MH-60R** हेलिकप्टरलाई आफ्नो बेडामा समावेश गरेको थियो।

राजनाथ-अमेरिका रक्षा

रक्षामन्त्री श्री राजनाथ सिंहले क्षमता निर्माण, दिगो प्रविधि र औद्योगिक साझेदारीका लागि अमेिकासँग रक्षा क्षेत्रमा काम गर्न भारत तयार रहेको बताउनु भएको छ। श्री सिंहले वासिङ्गटनमा अमेरिका-भारत रणनीतिक साझेदारी मञ्चले आयोजना गरेको गोलमेच बैठकमा अमेरिकी रक्षा उद्योगका वरिष्ठ प्रतिनिधिसँग अन्तरक्रिया गर्दै यस्तो

विचार साझा गर्नु भएको हो। गोलमेचमा ठूलो संख्यामा अमेरिकी रक्षा र प्रविधि कम्पनीहरूले भाग लिएका थिए।

यसैबीच, रक्षामन्त्री श्री राजनाथ सिंहले अमेरिकाका राष्ट्रिय सुरक्षा सल्लाहकार श्री ज्याक सुलिवानसँग पनि भेटगर्नुभएको छ। उहाँहरूले विकसित भूराजनीतिक अवस्था र प्रमुख क्षेत्रीय सुरक्षा मुद्दाहरूमाथि छलफल गर्नुभएको थियो।

चेन्नई-रुमी-१ प्रक्षेपण

स्पेस जोन इन्डियाले मार्गित समूहसँगको सहकार्यमा भारतको पहिलो पुनः प्रयोज्य हाइब्रिड रकेट रुमी-१ चेन्नईबाट प्रक्षेपण गरेको छ। यो रकेट लगभग ३५ किलोमिटरको उचाइसम्म उडान भरेपछि अनि धेरै प्रयोगहरू गरेपछि केही क्षणमै पृथ्वीमा फर्किएको थियो।

पीएम-मन की बात

प्रधानमन्त्री श्री नरेन्द्र मोदीले भोलि बिहान ११ बजे आकाशवाणीबाट प्रसारण हुने ‘मन की बात’ कार्यक्रममा देश तथा विदेशका जनतासँग आफ्ना विचार साझा गर्नुहुनेछ।

यो मासिक रेडियो कार्यक्रमको ११३ औँ शृङ्खला हुनेछ । कार्यक्रम आकाशवाणी र दूरदर्शन, आकाशवाणी समाचार वेबसाइट र न्यूज अन एआईआर मोबालि एपमा प्रसारण हुनेछ। हिन्दी प्रसारणको लगत्तै, आकाशवाणीले यसलाई क्षेत्रीय भाषाहरूमा पनि प्रसारण गर्नेछ।

शिखर धवन

भारतका प्रतिष्ठित क्रिके^{खेलाडी} शिखर धवनले अन्तर्राष्ट्रिय तथा घरेलु क्रिके^{बा^स} सन्यास लिने घोषणा गरेका छन् । ३८ वर्षीय धवनले सामाजिक सञ्जालमा सन्यासको भिडियो शेयर गर्दै आफ्नो परिवार, प्रशिक्षक र ^{मि}मिका सदस्यहरूलाई धन्यवाद दिएका छन् । देब्रे हाते ब्या^सम्यान धवनले ^{मि}मि ^{मि}डियाका लागि 37 ^{सि}सि 167 वन डे र 68 ^{मि}मि 20 म्याच खेलेका छन्। उनले अन्तर्राष्ट्रिय क्रिके^{मा} कुल 10 हजार 867 रन बनाए, जसमा एकदिवसीय खेलको 6 हजार 793 रन समावेश छ। उनले एकदिवसीय खेलमा 17 शतक र 39 अर्धशतक बनाएका छन् भने १५ खेलमा भारतको कप्तानी समेत गरेका छन् । उनले पछिल्लो प^{कि} भारतका लागि दिसम्बर २०२२ मा बंगलादेशविरुद्ध एकदिवसीय सिरिज खेलेका थिए।

मुख्य समाचार फेरि एकपल्ट

- प्रधानमन्त्रीले भोलि ११ लाख नयाँ लखपति दिदीलाई प्रमाणपत्र दिनका साथै सम्मान गर्नुहुने
- गृहमन्त्री श्री शाहले वामपन्थी उग्रवादबाट प्रभावित क्षेत्रमा सुरक्षा र विकास सम्बन्धी मुद्दा र कार्य योजनाको गर्नुभयो समीक्षा
- नेपाल दुर्घटनामा परी ज्यान गुमाएका मानिसहरूको शव र घा^{ति}हरूलाई भारत ल्याउने कामको अनुगमन गर्न राज्यमन्त्री सुश्री रक्षा खडसे काठमाडौँमा

- भारतलाई 52 मिलियन डलरभन्दा धेरै मूल्यका उन्नत पनडुब्बी रोधी युद्ध उपकरण बच्न अमेरिकाले दियो स्वीकृति
- अमेिकासँग रक्षा क्षेत्रमा काम गर्न भारत तयार रहेको रक्षा मन्त्रीको भनाई
- भारतको पहिलो पुनः प्रयोज्य हाइब्रिड रकेट रूमी -1 को सफल प्रक्षेपण
- क्रिकेटर शिखर धवनले अन्तर्राष्ट्रिय तथा घरेलु क्रिकेटबाट गरे सन्यासको घोषणा